

[26th July 1962]

திரு. கே. முக்கையா தேவர் : சிறையில் வைக்கப்பட்டிருப்பவர்கள் அத்தனை பேர்களும் தி.மு.க.-வைச் சேர்ந்தவர்களா? அல்லது தி.க., த.தே.க போன்ற கட்சிகளைச் சேர்ந்த நபர்களும் இருக்கிறார்களா?

கனம் திரு. எம். பக்தவத்சலம் : குற்றம் செய்தவர்கள் அங்கே யிருக்கிறார்கள். ஒவ்வொருவரும் எந்த அரசியல் கட்சியைச் சேர்ந்தவர்கள் என்ற விவரத்தை அரசாங்கம் எடுக்கவில்லை.

திரு. கே.ஆர். ஆர்.எம். கரியமாணிக்கம் அம்பலம் : சட்டமன்ற உறுப்பினர்கள் எல்லோர்பேரிலும் ஒரேமாதிரியாக வழக்கு போடப்பட்டிருக்கிறதா?

கனம் திரு. எம். பக்தவத்சலம் : அவரவர்கள் என்ன என்ன குற்றம் செய்தார்களோ அதற்கேற்றபடி வழக்கு போடப்பட்டிருக்கிறது.

திருமதி ஏ. எஸ். பொன்னம்மாள் : தலைவர் அவர்களே, நம் முடைய சென்னையில் திரு. சாமி அவர்கள் வீட்டில் கதர் கொடியைக் கீழே இறக்கச் சொல்லி அவரது குழந்தையின் கையைக் கூட முறித்திருக்கிறார்களே, அதுபற்றிய செய்தி அரசாங்கத்திற்கு வந்திருக்கிறதா?

கனம் திரு. எம். பக்தவத்சலம் : கனம் அங்கத்தினர் அவர்களுக்கு நான் அன்று சொன்னது கேட்கவில்லையோ என்னவோ? 20-ம் தேதி காலை யில் சமர்ப்பித்த அறிக்கையில் இதைக் குறிப்பிட்டிருக்கிறேன்.

திரு. ர. ஜீவரத்தினம் : ரிக்ஷாக்காரர்களுக்கு எல்லாம் 2 ரூபாய், 2½ ரூபாய் என்று கொடுத்து கல்லைத் தலையில் எடுத்து வரச் சொல்லி, வேண்டுமென்றே இப்படி திட்டமிட்டு அவர்கள் பலாத்காரச் செயலில் இறங்கினார்கள் என்று நேரில் பார்த்த பொதுமக்கள் சொன்னார்கள். நானும் பார்த்தேன். இது விவரம் கனம் அமைச்சர் அவர்களுக்குத் தெரியுமா?

கனம் திரு. எம். பக்தவத்சலம் : பொதுஜனங்கள் கூறுகிறார்களோ, என்னமோ, வேலூர் பிரதிநிதி கூறுவதை நான் உணர்ந்து கொள்கிறேன்.

ஆசிரியர் பயிற்சி பள்ளி (இளையான்குடி)

* 661 கேள்வி.—**திரு. கரு. சீமைச்சாமி :** கனம் நிதி அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பரமக்குடி தாலுகா, இளையான்குடியில் ஆசிரியர் பயிற்சிப் பள்ளி ஆரம்பிக்க திட்டம் உள்ளதா?

THE HON. SRI M. BHAKTAVATSALAM : No, Sir.